

میں چاند کیلئے بھارت کا خلائی مشن چندریان دوئم 2018

Posted On: 24 OCT 2017 2:14PM by PIB Delhi

نئی دہلی۔ 24 اکتوبر۔ شمال مشرقی خطے کی ترقی کی وزارت میں مرکزی وزیر مملکت (آزادانہ چارج)، وزیراعظم کے دفتر میں وزیر مملکت، عملے، عوامی شکایات وپنشن، ایٹمی توانائی اور خلا کے وزیر مملکت ڈاکٹر جتیندر سنگھ نے کہا ہے کہ چاند کے لئے بھارت کا خلائی مشن چندریان دوئم 2018 میں روانہ ہوگا۔ زیادہ امکانات ہیں کہ یہ سال کی پہلی سہ ماہی میں روانہ ہو جائیگا۔

ریموٹ سینسنگ پر پانچ روزہ ایشیائی کانفرنس کے افتتاحی اجلاس سے خطاب کرتے ہوئے ڈاکٹر جتیندر سنگھ نے کہا کہ بھارت آج خلائی ٹیکنالوجی کے میدان میں دنیا کے صفحہ اول کے ملک کے طور پر ابھرا ہے۔ انہوں نے کہا کہ یہ بات اپنے اندر اس خواب کی تعبیر ہے جو وکرم سارابھائی اور ستیش دھون جیسی بھارتی خلائی پروگرام بنانے والی شخصیتوں نے دیکھا تھا۔

خلائی تحقیق کو نئے سرے سے تیز رفتاری بخشنے کا سہرا وزیراعظم جناب نریندر مودی کے سر باندھتے ہوئے ڈاکٹر جتیندر سنگھ نے کہا کہ پچھلے تین برس میں بھارت نے جنوب ایشیائی مصنوعی سیارچہ داغا ہے، جس سے پڑوسی ملکوں کو ایک رفتار ملی ہے اور فائدہ حاصل ہوا ہے۔ انہوں نے یہ بھی کہا کہ پچھلے تین سال کی سب سے بڑی کامیابی یہ ہے کہ وزیراعظم نے خلائی سائنسدانوں کے ساتھ غور و خوض کے عمل میں ذاتی طور پر دلچسپی لی۔ ان سائنسدانوں کا تعلق حکومت ہند کی مختلف وزارتوں اور محکموں سے ہے۔ غور و خوض کا مقصد بنیادی ڈھانچے اور ترقیاتی کاموں میں خلائی ٹیکنالوجی کے استعمال کو فروغ دینا ہے۔ اس ضمن میں شہری ترقیاتی پروگراموں پر عمل درآمد کرنے میں خلائی ٹیکنالوجی کے بڑے پیمانے پر استعمال کا ذکر کیا۔ جس میں اسمارٹ سٹی پروگرام، ایم جی نریگا میں ارضیاتی نشاندہی کے لئے خلائی ٹیکنالوجی کے استعمال، اور ریلوے پھاٹکوں پر عملے کی تعیناتی کیلئے اِسرو سے مدد لینا بھی شامل ہے۔

اِسرو کے چیئرمین جناب کرن کمار نے، جو اس موقع پر اعزازی مہمان تھے، قدرتی آفات سے نمٹنے کے شعبے میں بھارت کی خلائی صلاحیت کی مختلف کامیابیوں کا ذکر کیا۔ اس موقع پر آزمودہ کار خلائی سائنسدان اور ریموٹ سینسنگ کی بھارتی ایسوسی ایشن کے صدر ڈاکٹر شیلپش نایک نے بھی اظہار خیال کیا۔ اس موقع پر اس تقریب میں خلائی سائنسدانوں کو مختلف زمروں میں ان کے غیر معمولی کام کیلئے انعامات بھی دیئے گئے۔ اس پانچ روزہ کانفرنس میں 500 سے زیادہ معروف غیرملکی مندوبین اور خلائی سائنس کے میدان میں دنیا کے انتہائی امتیازی اساتذہ بھی شرکت کر رہے ہیں۔

م ن ا س ع ن۔

24-10-2017

U-5303

(Release ID: 1506830) Visitor Counter : 4

